

जीवन धनु मुंहिजो आहीं ओ साई।  
तवहां खे सम्भारियां सदाई ओ साई॥

वाह वाह तुंहिजो रूप रसीलो  
मां विरहिणि जो वाह वसीलो  
मुरझी दिलि खे खिलाई ओ साई॥१॥

जानिब जीय खे लगी थमि झोरी  
चंद्र बिना जियं विकल चकोरी  
स्नेह सुधा सरसाई ओ साई॥२॥

दर्द वंदी अ दिलि दम दम डोड़े  
वणनि वलियुनि में वर खे थी गोलहे  
दूरओं मुखड़ो देखाई ओ साई॥३॥

सूर सिकायलि साथी थियड़ा  
केद्रा दींह परे तो खे पयड़ा  
सेघ मां घायल घुराई ओ साई॥४॥

पल पल प्रीतम पथिक पुछां थी  
तुंहिजी लगनि में लाल लुछां थी  
एतिरो छो थो रुआई ओ साई॥५॥

वाग विल्ही अ दे वारिस वारीं  
आई सौभाग्य जी बसंत बहारी  
मैगसि मिली गुण गाई ओ साई॥६॥